

॥ राघव यादवीयं (कवि वेंकटाध्वरि) ॥

.. rAghava yAdavIyaM (kavi ve.nkaTAdhvari) ..

sanskritdocuments.org

August 20, 2017

.. rAghava yAdavIyaM (kavi ve.nkaTAdhvare) ..

॥ राघव यादवीयं (कवि वेंकटाध्वरि) ॥

Sanskrit Document Information



Text title : rAghava yAdavIyaM (kavi ve.nkaTAdhvare)

File name : raaghavayaadaviya.itx

Category : raama

Location : doc_raama

Language : Sanskrit

Subject : philosophy/hinduism/religion

Transliterated by : P. P. Narayanaswami swami at math.mun.ca

Proofread by : P. P. Narayanaswami swami at math.mun.ca

Latest update : November 1, 2010, October 8, 2016

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

August 20, 2017

sanskritdocuments.org



॥ राघव यादवीयं (कवि वेंकटाध्वरि) ॥

श्री राघव यादवीयम्

Encoded and proofread by P . P . Narayanaswami at swami at
math.mun.ca

वन्देऽहं देवं तं श्रीतं रन्तारं कालं भासा यः ।
रामो रामाधीराप्यागो लीलामारायोध्ये वासे ॥ १ ॥

विलोमम्
सेवाध्येयो रामालाली गोप्याराधी मारामोराः ।
यस्साभालंकारं तारं तं श्रीतं वन्देऽहं देवम् ॥ १ ॥

साकेताख्या ज्यायामासीद्याविप्रादीप्तार्याधारा ।
पूराजीतादेवाद्याविश्वासाग्र्यासावाशारावा ॥ २ ॥

विलोमम्
वाराशावासाग्र्या साश्वाविद्यावादेताजीरापूः ।
राधार्यप्ता दीप्राविद्यासीमायाज्याख्याताकेसा ॥ २ ॥
कामभारस्स्थलसारश्रीसौधासौघनवापिका ।
सारसारवपीनासरागाकारसुभूरुभूः ॥ ३ ॥

विलोमम्
भूरिभूसुरकागारासनापीवरसारसा ।
कापिवानघसौधासौ श्रीरसालस्थभामका ॥ ३ ॥

रामधामसमानेनमागोरोधनमासताम् ।
नामहामक्षररसं ताराभास्तु न वेद या ॥ ४ ॥

विलोमम्
यादवेनस्तुभारातासंरक्षमहामनाः ।
तां समानधरोगोमानेमासमधामराः ॥ ४ ॥
यन् गाधेयो योगी रागी वैताने सौम्ये सौख्येसौ ।
तं ख्यातं शीतं स्फीतं भीमानामाश्रीहाता त्रातम् ॥ ५ ॥

विलोमम्

तं त्राताहाश्रीमानामाभीतं स्फीत्तं शीतं ख्यातं ।
सौख्ये सौम्येसौ नेता वै गीरागीयो योधेगायन् ॥ ५ ॥

मारमं सुकुमाराभं रसाजापनृताश्रितं ।
काविरामदलापागोसमावामतरानते ॥ ६ ॥

विलोमम्
तेन रातमवामास गोपालादमराविका ।
तं श्रितानृपजासारंभ रामाकुसुमं रमा ॥ ६ ॥

रामनामा सदा खेदभावे दया-
वानतापीनतेजारिपावनते ।
कादिमोदासहातास्वभासारसा-
मेसुगोरेणुकागात्रजे भूरुमे ॥ ७ ॥

विलोमम्
मेरुभूजेत्रगाकाणुरेगोसुमे-
सारसा भास्वताहासदामोदिका ।
तेन वा पारिजातेन पीता नवा
यादवे भादखेदासमानामरा ॥ ७ ॥

सारसासमघाताक्षिभूम्नाधामसु सीतया ।
साध्वसाविहरेमेक्षेम्यरमासुरसारहा ॥ ८ ॥

विलोमम्
हारसारसुमारम्यक्षेमेरेहविसाध्वसा ।
यातसीसुमघाम्नाभूक्षिताधामससारसा ॥ ८ ॥
सागसाभरतायेभमाभातामन्युमत्तया ।
सात्रमध्यमयातापेपोतायाधिगतारसा ॥ ९ ॥

विलोमम्
सारतागधियातापोपेतायामध्यमत्रसा ।
यात्तमन्युमताभामा भयेतारभसागसा ॥ ९ ॥
तानवादपकोमाभारामेकाननदाससा ।
यालतावृद्धसेवाकाकैकेयीमहदाहह ॥ १० ॥

विलोमम्

हहदाहमयीकेकैकावासेद्धृतालया ।
सासदाननकामेराभामाकोपदवानता ॥ १० ॥

वरमानदसत्यासहीतपित्रादरादहो ।
भास्वरस्थिरधीरोपहारोरावनगाम्यसौ ॥ ११ ॥

विलोमम्

सौम्यगानवरारोहापरोधीरस्स्थिरस्वभाः ।
होदरादत्रापितह्रीसत्यासदनमारवा ॥ ११ ॥
यानयानघधीतादा रसायास्तनयादवे ।
सागताहिवियाताह्रीसतापानकिलोनभा ॥ १२ ॥

विलोमम्

भानलोकिनपातासहीतायाविहितागसा ।
वेदयानस्तयासारदाताधीघनयानया ॥ १२ ॥
रागिराधुतिगर्वादरदाहोमहसाहह ।
यानगातभरद्वाजमायासीदमगाहिनः ॥ १३ ॥

विलोमम्

नोहिगामदसीयामाजद्वारभतगानया ।
हह साहमहोदारदार्वागतिधुरागिरा ॥ १३ ॥
यातुराजिदभाभारं द्यां वमारुतगन्धगम् ।
सोगमारपदं यक्षतुंगाभोनघयात्रया ॥ १४ ॥

विलोमम्

यात्रयाघनभोगातुं क्षयदं परमागसः ।
गन्धगंतरुमावद्यं रंभाभादजिरा तु या ॥ १४ ॥
दण्डकां प्रदमोराजाल्याहतामयकारिहा ।
ससमानवतानेनोभोग्याभोनतदासन ॥ १५ ॥

विलोमम्

नसदातनभोग्याभो नोनेतावनमास सः ।
हारिकायमताहल्याजारामोदप्रकाण्डदम् ॥ १५ ॥

सोरमारदनज्ञानोवेदेराकण्ठकुंभजम् ।
तं द्रुसारपटोनागानानादोषविराधहा ॥ १६ ॥

विलोमम्

हाधराविषदोनागानाटोपरसाद्रुतम् ।
जम्भकुण्ठकरादेवेनोज्ञानदरमारसः ॥ १६ ॥

सागमाकरपाताहाकंकेनावनतोहिसः ।
न समानर्दमारामालंकाराजस्वसा रतम् ॥ १७ ॥

विलोमम्

तं रसास्वजराकालंमारामार्दनमासन ।
सहितोनवनाकेकं हातापारकमागसा ॥ १७ ॥

तां स गोरमदोश्रीदो विग्रामसदरोतत ।
वैरमासपलाहारा विनासा रविवंशके ॥ १८ ॥

विलोमम्

केशवं विरसानाविराहालापसमारवैः ।
ततरोदसमग्राविदोश्रीदोमरगोसताम् ॥ १८ ॥

गोद्युगोमस्वमायोभूदश्रीगखरसेनया ।
सहसाहवधारोविकलोराजदरातिहा ॥ १९ ॥

विलोमम्

हातिरादजरालोकविरोधावहसाहस ।
यानसेरखगश्रीद भूयोमास्वमगोद्युगः ॥ १९ ॥

हतपापचयेहेयो लंकेशोयमसारधीः ।
राजिराविरतेरापोहाहाहंग्रहमारघः ॥ २० ॥

विलोमम्

घोरमाहग्रहंहाहापोरातेरविराजिराः ।
धीरसामयशोकेलं यो हेये च पपात ह ॥ २० ॥

ताटकेयलवादेनोहारीहारिगिरासमः ।
हासहायजनासीतानाप्तेनादमनाभुवि ॥ २१ ॥

विलोमम्

विभुनामदनाप्तेनातासीनाजयहासहा ।
ससरागिरिहारीहानोदेवालयकेटता ॥ २१ ॥

भारमाकुदशाकेनाशराधीकुहकेनहा ।
चारुधीवनपालोक्या वैदेहीमहिताहता ॥ २२ ॥

विलोमम्

ताहताहिमहीदेव्यैक्यालोपानवधीरुचा ।
हानकेहकुधीराशानाकेशादकुमारभाः ॥ २२ ॥

हारितोयदभोरामावियोगेनघवायुजः ।
तरुमामहितोपेतामोदोसारङ्गरामयः ॥ २३ ॥

विलोमम्

योमराङ्गरसादोमोतापेतोहिममारुतम् ।
जोयुवाघनगेयोविमाराभोदयतोरिहा ॥ २३ ॥

भानुभानुतभावामासदामोदपरोहत्तं ।
तंहतामरसाभक्षोतिराताकृतवासविम् ॥ २४ ॥

विलोमम्

विंसवातकृतारातिक्षोभासारमताहत्तं ।
तं हरोपदमोदासमावाभातनुभानुभाः ॥ २४ ॥

हंसजारुद्धबलजापरोदारसुभाजिनि ।
राजिरावणरक्षोरविघातायरमारयम् ॥ २५ ॥

विलोमम्

यं रमारयताघाविरक्षोरणवरजिरा ।
निजभासुरदारोपजालबद्धरुजासहम् ॥ २५ ॥

सागरातिगमाभातिनाकेशोसुरमासहः ।
तंसमारुतजंगोसाभादासाद्यगतोगजम् ॥ २६ ॥

विलोमम्

जंगतोगद्यसादाभासागोजंतरुमासत्तं ।

हस्समारसुशोकेनातिभामागतिरागसा ॥ २६ ॥

वीरवानरसेनस्य त्राताभादवता हि सः ।
तोयधवारिगोयादस्ययतो नवसेतुना ॥ २७ ॥

विलोमम्
नातुसेवनतोयस्यदयागोरिवधायतः ।
सहितावदभातात्रास्यनसेरनवारवी ॥ २७ ॥

हारिसाहसलंकेनासुभेदीमहितोहिसः ।
चारुभूतनुजोरामोरमाराधयदार्तिहा ॥ २८ ॥

विलोमम्
हार्तिदायधरामारमोरजोनुतभूरुचा ।
सहितोहिमदीभेसुनाकेलंसहसारिहा ॥ २८ ॥

नालिकेरसुभाकारागारासौरसापिका ।
रावणारिक्षमेरापूराभेजे हि ननामुना ॥ २९ ॥

विलोमम्
नामुनानहिजेभेरापूराभेक्षरिणावरा ।
कापिसारसुसौरागाराकाभासुरकेलिना ॥ २९ ॥


साग्र्यतामरसागारामक्षामाघनभारगौः ॥
निजदेपरजित्यास श्रीरामे सुगराजभा ॥ ३० ॥

विलोमम्
भाजरागसुमेराश्रीसत्याजिरपदेजनि ।
गौरभानघमाक्षामरागासारमताग्र्यसा ॥ ३० ॥

॥ इति श्रीवेङ्कटाध्वरि कृतं
श्री राघव यादवीयं समाप्तम् ॥

Searchable pdf was typeset using XeTeXgenerateactualtext feature of Xe_{La}TeX 0.99996

on August 20, 2017

——
Please send corrections to sanskrit@cheerful.com

